

दर्शन दे दिलिदार (२४)

आउ दीन बंधु दातार

दर्शन बिनु नैन तरसनि मुंहिजा करुणा सिंधु करतार॥

पिय पिय प्राण था मुंहिजा पुकारिनि

चात्रक वांगुरु नेण निहारिनि

दिलिड़ी दीवानी तोखे गोलहे साजन लहिजि संभार॥

वर बिनु वेरिणि वर्षा आई

घड़ी घड़ी मुंहिजी गुजिरे अजाई

युग सम पलक भायां थी प्यारल जीवनु थी पियो भारु॥

सुख जा साज सभेई दुख भायां

जसड़ो गाए थी जीउ तगायां

हीणीअ हालु न ओरण वारो तो बिनु को संसार॥

छा लाइ लालन तो मुंहिड़ो लिकायो

शरणि पेई अ खे सजण सिकायो

भुलड़ी भुलाए सेघु आउ साई दर्शनु दे दिलिदार॥

मैगसि चंद मिठा मन भावन

पदिड़ा पसाइ तीर्थनि सम पावन

करुणा सागर सब गुण आगर महिमा अपरम्पार॥